

II. NDI TESALŌNAIKA

1

2

3

ISI 1

Pọl na Silvanos na Timoti nēdegara nzukọ nke ndi Tesalōnaika nime Chineke, bú Nna-ayi, na Onye-nwe-ayi Jisus Kraist, akwukwọ:

² Amara diri unu na udo nke si n'aka Chineke, bú Nna-ayi, na Onye-nwe-ayi Jisus Kraist puta.

³ Ayi ji ugwo ikele Chineke ekele mbe nile bayere unu, umu-nna-ayi, dika o kwesiri, n'ih na okwukwe-unu naba uba nke-uku, ihunanya ahu unu nile n'otu n'otu nahurita ibe-unu neri kwa nne;

⁴ ya mere ayi onwe-ayi nanya isi n'aru unu n'etiti nzuko Chineke nile n'ih ntachi-obi-unu na okwukwe-unu nime nsobu-unu nile na nime nkpa bu nile unu nanagide;

⁵ nke bu ihe neme ka ikpe ziri ezi nke Chineke puta ihu; ka ewe gua unu na ndi kwesiri ala-eze Chineke, nke unu nahu kwa ahuhu n'ih ya:

⁶ asi na o bu ezie na o ziri ezi n'ebe Chineke no inyeghachi ndi nakpa bu unu nkpa bu,

⁷ na inyeghachi unu, bu ndi anakpa bu, aru-efe, ayi na unu, nime nkpu ghe nke Onye-nwe-ayi Jisus site n'elu-igwe, Ya na ndi-mo-ozu nke ike-Ya,

⁸ nime oku nere ere, nabu obu n'aru ndi namataghi Chineke, ha na ndi nanaghi nti ozi oma nke Onye-nwe-ayi Jisus:

⁹ bu madu ndi gahu ahuhu-nmehie nke omuma-ikpe ziri ezi, bu nbibi ebighi-ebi nke sitere n'iru Onye-nwe-ayi, site kwa n'ebube nke ike-Ya,

¹⁰ mbe o bula O gabia ka ewe nye Ya otuto nime ndi nsu Ya, ka ibobo-Ya we nwu kwa ihe nile n'aru nime ndi kwere ekwe (n'ih na ekwere ama ayi bara unu) n'ubochi ahu.

¹¹ O bu kwa nka ka ayi ji nke kwa ekpere bayere unu mbe nile, ka Chineke-ayi we gua unu na ndi kwesiri okpukpo akporo unu, ka O were kwa ike mezu ihe nile o bula nke diri idi-nma ezi nma na o nile o bula nke okwukwe;

¹² ka ewe nye aha Onye-nwe-ayi Jisus otuto nime unu, nye kwa unu onwe-unu otuto nime Ya, dika amara nke Chineke-ayi na Onye-nwe-ayi Jisus Kraist si di.

ISI 2

Ma ayi nari unu, umu-nna-ayi, n'ih obibia nke Onye-nwe-ayi Jisus Kraist, na nzuko ayi gezuko n'ebe O no;

² ka ewe ghara isite n'aka mo, ma-obu okwu, ma obu akwukwo-ozu di ka o sitere n'aka-ayi, me ka unu me nkpatu pua n'uche-unu ososo, ma-obu ka unu tua ujo, dika agasi na ubochi Onye-nwe-ayi di uhu a:

- ³ unu ekwela ka onye ọ bula ghoḅue unu n'uzọ ọ bula: n'ihì na ọ gaghi-adi, ma ọ buru na nwezuga ahu ebughi uzọ bia, ewe kpughe onye ahu nēmebi iwu, bú nwa nke ila-n'iyì,
- ⁴ onye nēmegide nēweli kwa onwe-ya elu imegide ihe nile anākpọ Chineke ma-ọbu nke bu ihe anāsọpuru dika Chineke; ya mere ọ nānọdu n'ulo nsọ nke Chineke, nēgosi onwe-ya si na ya bu Chineke.
- ⁵ Ònu echetaghi, na, mḅe m'nānọ n'etiti unu n'oge gara aga, ọ bu ihe ndia ka m'nāgwa unu?
- ⁶ Uḅu a unu matakwará ihe nēḅochi, ka ewe kpughe ya n'oge nke aka ya.
- ⁷ N'ihì na ihe-omimi nke nmebi-iwu nālusi ọlu ike uḅu a: nání rue mḅe agēwepu onye ahu n'etiti, bú onye nēḅochi uḅu a.
- ⁸ Mḅe ahu ka agēkpughe kwa onye ahu nēmebi iwu, onye Onye-nwe-ayi Jisus gēwere iku-ume nke si n'ọnu-Ya puta ḅue, were kwa ngosi nke ọbibia-Ya me ka ọ ghara idi irè;
- ⁹ bú onye ahu, nke ọbibia-ya di ka ilusi-ọlu-ike nke Setan n'ike nile ọ bula na ihe-iriba-ama di iche iche na ọlu-ebube di iche iche nke ugha,
- ¹⁰ n'aghughọ nile kwa nke ajọ omume n'ebe ndi nāla n'iyì nọ; n'ihì na ha anaraghi ihu-n'anya nke ezi-okwu nke-ọma, ka ewe zọputa ha.
- ¹¹ N'ihì nka Chineke nēzitekwará ha ilusi-ọlu-ike nke njehie, ka ha kwere ugha ahu:
- ¹² ka ewe kpe ha nile ikpé, bú ndi nēkweghi ezi-okwu, kama ajọ omume diri ha ezi nma.
- ¹³ Ma ayi onwe-ayi ji ugwo ikele Chineke ekele mḅe nile bayere unu, umu-nna-ayi ndi Onye-nwe-ayi huru n'anya, n'ihì na Chineke rọputara unu site na mbu ka unu we nwe nzọputa nime ido-nsọ nke Mọ Nsọ nēdo na ikwere ezi-okwu:
- ¹⁴ nke O sitere n'aka ozi ọma ayi kpọbata unu nime ya, ka unu we nweta ebube nke Onye-nwe-ayi Jisus Kraist.
- ¹⁵ Ya mere otú a, umu-nna-ayi, nēguzosinu ike, jidekwanu ozizí nile enyere n'aka idebe nke ezírì unu, ma-ọbu site n'okwu-ọnu-ayi, ma-ọbu site n'akwukwo-ozì-ayi.
- ¹⁶ Ma ka Ya onwe-ya, bú Onye-nwe-ayi Jisus Kraist, na Chineke, bú Nna-ayi, Onye huru ayi n'anya nye kwa ayi nkasi-obi ebighi-ebi na ezi olile-anya nime amara,
- ¹⁷ ka Ọ kasie obi-unu, me kwa ka ha guzosie ike n'ezì ọlu na ezi okwu nile ọ bula.

ISI 3

Nke fọduru, umu-nna-ayi, nēkpenu ekpere bayere ayi, ka okwu Onye-nwe-ayi we ḅa ọsọ, ka ewe nye kwa ya otuto, otú ọ di kwa n'etiti unu;

² ka ewe dọputa kwa ayi n'aka ajọ madu ndi nēmehie kwa; n'ihì na ọ bughi madu nile nwere okwukwe.

³ Ma Onye-nwe-ayi bu onye kwesiri ntukwasi-obi, Onye gēme ka unu guzosie ike, che kwa unu ka unu ghara idabà n'aka ajọ onye ahu.

⁴ Ma ayi atukwasiwo obi n'aru unu nime Onye-nwe-ayi, na unu nēme, gēme kwa, ihe nile ayi nēme n'iwu.

⁵ Ma Onye-nwe-ayi duzie obi-unu bà n'ihunanya nke Chineke, bà kwa na ntachi-obi nke Kraist-ayi.

⁶ Ma ayi nēnye unu iwu, umu-nna-ayi, n'aha nke Onye-nwe-ayi Jisus Kraist, ka unu nēze nwa-nna ọ bula nādighi-agazi ije, ọ dighi-eje kwa dika ozizí ahu enyere n'aka-ha idebe nke ha natara n'aka-ayi.

⁷ N'ihì na unu onwe-unu matara otú unu nāghaghi inomi ayi: n'ihì na ayi abughi ndi nādighi-agazi ije n'etiti unu;

- ⁸ ayi erighi kwa nri n'aka onye ọ bula n'efu, kama n'idọbu onye-ayi n'ọlu na ihuju-anya, nālu ọlu abali na ehiehie, ka ayi we ghara iboḅu onye ọ bula nime unu:
- ⁹ ọ bughị na ayi enweghi ike, ma ọ bu ka ayi we were onwe-ayi mere unu ihe-atù, ka unu we ñomi ayi.
- ¹⁰ N'ihì na mḅe ayi nọ n'etiti unu, ọ bu kwa nka ka ayi nēnye unu n'iwu, si, Ọ buru na onye ọ bula achọghì ilu ọlu, ya ghara kwa iri ihe.
- ¹¹ N'ihì na ayi nuru okwu bayere ufodu ndi nādighi-alu ọlu ọ bula, kama ha nētiye aka n'ọlu nke nābughi nke aka ha.
- ¹² Ma ndi di otú a ka ayi nēnye iwu nāriọ kwa aririọ nime Onye-nwe-ayi Jisus Kraist, ka ha were nwayọ nālu ọlu, ri kwa nri nke aka ha.
- ¹³ Ma unu onwe-unu, umu-nna-ayi, ike agwula unu n'obi n'ime ihe ọma.
- ¹⁴ Ma ọ buru na onye ọ bula aṅaghi nti okwu ayi ji akwukwọ-ozì a kwu, ribanu onye ahu ama, ka unu ghara iso ya mekọ ihe, ka ewe me ya ihe-ihere n'iru.
- ¹⁵ Unu agukwala ya n'onye-iro, kama nādunu ya ọdú dika nwa-nna.
- ¹⁶ Ma Ya onwe-ya, bú Onye-nwe udo, Ya nye unu udo mḅe nile n'uzọ nile. Ka Onye-nwe-ayi nọyere unu.
- ¹⁷ Ekele nke mu Pọl nke m'ji aka nkem de, nke bu ihe-iriba-ama n'akwukwọ-ozì nile ọ bula: otú a ka m'nēde.
- ¹⁸ Ka amara nke Onye-nwe-ayi Jisus Kraist dinyere unu nile.

For other languages please go to www.wordproject.org